

विश्वको राज्य अधिकारी कसरी बन्ने ?

आज बापदादा आफ्ना दायाँ हातहरूलाई देखिरहनु भएको छ । बाबाको कति भुजाहरू अथक सेवामा तत्पर छन् । एक-एक भुजामा आ-आफ्नो विशेषता छ । दायाँ हात अर्थात् जो सदा बापदादाको निर्देशन अनुसार हर संकल्प वा हर कदम उठाउँछन् । बाबाको भुजाहरू बनेका छौं यसैले बापदादा पनि आफ्ना भुजाहरूलाई देखेर हर्षित भइरहनु भएको छ । सबै दायाँ हातहरूको हातमा के छ ? राज्य भाग्यको गोला हातमा छ । चित्र पनि देखेका छौं नि- कृष्णको हातमा गोला देखाइएको छ । एक कृष्णले एकलै कहाँ राज्य गर्छन् र । तिमीहरू सबै पनि साथमा हुन्छौं नि । तिम्रो पनि चित्र हो किनकि अधिकारी त अहिले बनेका छौं । अहिलेको अधिकारीपनको संस्कार २१ जन्मसम्म चल्छ । अहिले पनि राजा र भविष्यमा पनि राजा बन्छौं । अहिलेको राज्य अधिकारी नै विश्वको राज्य अधिकारी बन्छन् । त्यसैले अहिलेको राज्य अधिकारी हौ ? राज्य कारोबार सबैको ठीक चलि रहेको छ ? तिमीहरू सबैको राज्यको के हालचाल छ ? सबै राज्य कारोबारी नियम र आदेश प्रमाण छन् ? यहाँ नै यदि कहिले-कहिलेको राजा हुन्छौं भने वहाँ के गर्छौं ? वहाँ पनि एक-दुई जन्मको राजा बन्छौं । बन्नु २१ जन्मको छ भने यहाँ फेरि कहिले-कहिलेको किन ? यहाँको संस्कार नै वहाँ चल्छ यसैले सदाको राजा बन्नुपन्यो । अष्ट्रेलिया निवासी त दौडिरहेका छौं नि अरुभन्दा ? कति नम्बरसम्म पुगेका छौं ? (दिलतख्तसम्म) त्यसमा पनि नम्बर कुनचाहिँ ? फेरि पनि पुरुषार्थी राम्रा छन् । मर्यादा पुरुषोत्तमको संस्कार भर्ने लक्ष्य राख्नमा राम्रा छन् । सच्चा सीताहरू बनेर रेखाको भित्र रहनेको लक्ष्यमा राम्रा हिम्मतवान छन् । रावणको आकर्षणमा त आउँदैनौं हैन ? रावणको बहुरूपलाई राम्रोसँग जानिसकेका छौं ? रावणको पनि ज्ञानस्वरूप बनिसक्यौं ? ज्ञान कम हुनाका कारण नै उसले (रावण) आफ्नो बनाउन सक्छ । ज्ञानस्वरूपको अगाडि ऊ नजिक पनि आउन सक्दैन । चाहे सुनको, चाहे हीराको रूप धारण गरोस् । अष्ट्रेलियामा रावण आउँछ ? आक्रमण गर्न होइन, सिकाउन आउँछ हैन । रावणलाई पनि तिमीहरू सबै आधाकल्पको मित्र धेरै प्यारो लाग्छ यसैले छोड्न चाहँदैनन् । फेरि के गर्छौं ? उसको मित्रता निभाउँदैनौं ? (निभाउँदैनौं) ।

अहिले रावण १० भुजाले तिम्रो १० प्रकारको सेवा गर्छ । यतिका भुजाहरू सेवामा त लगाउँछ नि । १० भुजाको जोडले तिम्रो लागि चाँडो भन्दा चाँडो र धेरै सुन्दर राज्य तयार गर्नेछ किनकि रावणले पनि बुझिसक्यो- अब मैले राज्य गर्न सकिदैन बरु राज्य तयार गरेर दिनु पर्नेछ । कुनै पनि कार्य गर्नु छ भने भनिन्छ नि १० औंलाको जोड लगाएर यो कार्य गर्नु छ । त्यसैले यी प्रकृतिको ५ तत्त्व र साथ-साथ जुन विकार छन् ती परिवर्तन भएर ५ विशेष दिव्य गुणहरूको रूपमा तिम्रो सेवाको लागि आउनेछन् । फेरि त रावणलाई धन्यवाद दिन्छौं नि । रावणको सेना तिम्रो लागि धेरै मेहनत गरिरहेका छन् । कति लागेका छन् । देख्छौं ? विदेशमा त विज्ञानद्वारा कति तयारी गरिरहेका छन् । यी सबै कसको लागि भइरहेका छन् ? भन- हाम्रो लागि ।

अष्ट्रेलियाले धैर्यताको गुण धेरै राम्रो देखाएका छन् यसैले बापदादा आज विशेष पिकनिक अष्ट्रेलियासँग गर्नुहुन्छ । हरेक स्थानको आ-आफ्नो विशेषता हो । जसले अरूलाई मौका दिए, यस्ता चान्सलर्स बन्नको लागि बापदादा सबैको लागि विशेष एक उपहार दिइरहनु भएको छ । कुनचाहिँ ? विशेष एक शृंगार दिइरहनु भएको छ । त्यो हो सदा ‘शुभ चिन्तकको चिन्दी’ । ताजको साथ-साथै

यो चिन्दी अवश्य हुन्छ। जसरी आत्मा बिन्दु चम्किरहेको छ, यस्तै मस्तकको बीच यो चिन्दीको मणि पनि चम्किरहेको छ। यो सारा नै शुभ चिन्तक ग्रुप हो नि। परचिन्तनलाई तलाक दिनेवाला सदा शुभ चिन्तक। जब यस्तो कुनै कुरा सम्मुख आएमा शुभ चिन्तकको मणिको उपहार सदा स्मृतिमा राख। अष्ट्रेलियामा सदा शक्तिशाली भाइब्रेशन, शक्तिशाली सेवा र सदा फरिश्ताहरूको सभा देखिनमा आउँछ। शक्तिहरूको र पाण्डवहरूको संगठन पनि राम्रो छ, सेवाको उमंग पनि राम्रो छ। सेवा त सबैले गर्छन् तर सफलता स्वरूप सेवा त्यो हो जुन सेवामा कुनै पनि संस्कार वा संकल्पको विघ्न नहोस्। यही कुराले सेवाको वृद्धिमा समय लगाइदिन्छ, यसैले सदा निर्विघ्न सेवाधारी बन। अष्ट्रेलिया निवासीहरूले कति सेवा केन्द्र खोलेका छौं? सेवाको उमंग राम्रो रहोस् फेरि ठीकै छ जहाँसुकै जाऊ। आफ्नो सेवा सम्भरेर कार्य गर। यस्तो होइन, यो जर्मनीको हो, यो अष्ट्रेलियाको हो, होइन। बाबाको सेवा वा विश्वको सेवा हाम्रो हो। यसलाई भनिन्छ बेहदको वृत्ति। बेहद वृत्ति वाला हौ नि। जहाँ जाऊ आफ्नै हो। विश्वको कल्याणकारी हौ, न कि केवल अष्ट्रेलियाको वा आसपासको। यो त निमित्त सेवाको वृद्धिको कारण नियम बनाइएको हो। राम्रोसँग सेवालार्इ सम्हाल्न सकून् यसैले निमित्त बनाइएको हो। अब भविष्यमा के गर्छौं? सेवा केन्द्र पनि खोल्थौ, गीता पाठशाला पनि खोल्थौ। अब के गर्छौं? (सूक्ष्म सेवा) सूक्ष्म सेवाको साथ-साथै अरू पनि केही गर्नु छ। अहिलेसम्म अष्ट्रेलियाबाट कुनै यस्तो भी.आई.पी. ल्याएका छैनौ। यस्तो भी.आई.पी. ल्याऊ जसलाई भारतको सरकारले स्वागत गर्नु परोस्। सरकारसम्म आवाज पुग्नु अर्थात् आवाज प्रख्यात हुनु। अहिले सारा विदेशबाट कुनै पनि स्थानबाट यस्तो सेवा गर, जसद्वारा नचाहेर पनि भारतवासीको कानमा जबरदस्ती पनि आवाज परोस्। जस्तै कुम्भकर्णको चित्र देखाउँछन् नि-अमृत कानमा हालिरहेका छन्। त्यसैले यस्तो सेवा होस् तब भनिन्छ विदेशको आवाज भारतसम्म पुग्यो। अहिले सानो-सानो तुतारीसम्म पुगेका छौं, बिगुल बजाउनु पर्नेछ। फेरि तिमीहरू सबैलाई बापदादाले धेरै राम्रो उपहार दिनुहुन्छ। जब यस्तो आवाज निस्कन्छ तब जय-जयकारको शहनाईहरू बज्नेछ। नत्र भारतको कुम्भकर्ण यसै जाग्नेवाला छैनन्। अब त केवल ‘के’ भनेर घुरिरहन्छन्। बुझ्यौ, अब के गर्नु छ? विदेशमा हर स्थानमा यस्ता हिम्मतवाला छन्। यस पटक नैरोबीले कोसिस धेरै राम्रो गरेको छ। मेहनत राम्रो गरे, औपचारिक कार्यक्रम बनाऊ तब आवाज हुन्छ। व्यक्तिगत कार्यक्रम बनाउँछौ भने आवाज बुलन्द हुन सक्दैन। तिमी फेरि जब यस्तो सेवा गर्छौ तब महायज्ञको समाप्ति समारोह गर्नेछौ। अहिले त आरम्भ मात्र गरेका छौ।

शक्ति सेना यसरी लागि रहेका छन्, मानौं पहिल्यै बनिबनाउ हुन्। चित्र र चरित्र दुवै शक्ति रूपको देखिइरहेको छ। युनीफर्म पनि राम्रो छ, सबैको ब्याज पनि राम्रो चम्किरहेका छन्। मेहनत राम्रो गरेका छन्। अष्ट्रेलिया निवासी जति शुरूमा स्वतन्त्र संस्कारका रहेका थिए त्यति नै अहिले मर्यादामा पनि राम्रो रहेका छन्। अहिले बाबाको मीठो बन्धनमा आएका छन्। सबै राम्रा छन्। जसरी गहनालाई स्वरूपमा ल्याइन्छ, यी पनि गहना राम्रा तयार भएका छन्। पालिश भइसक्यो। पाण्डव पनि सेवाधारी राम्रा छन्। सम्मान दिनु र सम्मान लिनु, यस मन्त्रबाट सदा सहज सेवाको वृद्धि भइरहन्छ। अहिले सम्मान दिन पनि सिकिसकेका छन्, लिन पनि सिकिसकेका छन्। सम्मान दिनु नै लिनु हो- यो सदा याद राख। केवल सम्मान लिन खोजेर मिल्दैन, बरू दिनाले मिल्छ। त्यसैले एक अर्कामा स्नेह र एकता राम्रो रहन्छ। यो मन्त्र पक्का याद छ हैन?

दिदी-दादीसँगः- वायरलेस सेट तिम्नो पासमा छ हैन । जुन सेकेण्ड भन्दा पनि चाँडो जहाँ कर्तव्य गराउनु छ, वहाँ वायरलेसद्वारा निर्देशन दिन सक्छौ किनकि जति सेवा वृद्धि हुँदै जान्छ, फेरि यी पत्र व्यवहार वा टेलिग्राम, टेलिफोन आदिले के गर्न सक्छ ? आज यी ठीक छन्, भोलि होइन । फेरि सारा सेवालाई सम्हाल्छौ कसरी ? यसको पनि साधन अपनाउनु पर्नेछ । हल पनि बनाउनेछौ, भण्डारा पनि बनाइसक्यौ यो त जो आउँछन् तिनको लागि ठीक छ तर चारैतर्फको सेवा केन्द्रहरूको यति बिस्तारलाई कसरी सम्हाल्छौ ? सबैलाई यहाँ बोलाउँछौ ? लाइन त प्रजाको हुन्छ, वारिस त लाइनमा आउँदैनन् । यसैले विशेष सेकेण्डमा कर्मातीत स्थितिको आधारबाट तिमीले संकल्प गन्यौ, वहाँ यसरी पुग्नेछ मानौं तिमी भन्दै गइरहेका छौ र पुगिरहेको छ । यस्तो पनि अनुभव धेरै हुँदै रहन्छन्, जुन समाचार पनि आउनेछ— आज यस्तो अनुभव भयो । साक्षात्कार पनि हुनेछ र संकल्पहरूको सिद्धि पनि हुन्छ । अब यो विशेषता आउँदै जान्छ । महारथीहरूको पुरुषार्थ अहिले विशेष यही अभ्यासको नै हो । भर्खरै कर्मयोगी, भर्खरै कर्मातीत स्थिति । एक स्थानमा उभिएर पनि चारैतर्फ संकल्पको सिद्धिद्वारा सेवामा सहयोगी बन्न सक्छौ ।

धेरै समय दिनु पर्छ । जति समय दिन्छौ उति नै खुशीको खानी सबैको पासमा भर्दै गइरहेको छ । तिम्नो समय दिनु अर्थात् खुशीको खानी भर्नु । अरूको खुशीलाई देखेर अभि तिनलाई उमंग-उत्साह दिलाउनको लागि संकल्प उठ्छ । सबैले राम्रो अनुभव गरिरहेका छन् । समय अवश्य दिनु पर्छ तर समयको सफलता हजार गुणा धेरै हुन्छ यसैले मधुवनको आकर्षण सबैलाई दिन प्रतिदिन अभि बढ्दै जान्छ । यो तिमी निमित्त आत्माहरूको सेवाको फल हो ।

अष्ट्रेलियाका विभिन्न सेवा केन्द्रहरूबाट आएका भाइ-बहिनीहरूसँग अव्यक्त बापदादाको भेटघाट

१) हर कदममा पदमको कमाई जम्मा भइरहेको छ ? यस्तो आफूलाई पदमापदम भाग्यशाली अनुभव गछौ ? सारा दिनमा कति पदम जम्मा हुन्छ ? हिसाब निकाल्न सक्छौ ? पाण्डव मिलेर सेवालाई वृद्धि गरिरहेका छन्, यो धेरै राम्रो छ । सदा एक अर्कासँग सन्तुष्ट रहन्छौ ? सबै सदा एकमत र एकरस छन्, यो पनि धेरै राम्रो उदाहरण हो । एकले भन्यो दोस्रोले मान्यो— यो हो सच्चा स्नेहको जवाफ । यस्ता उदाहरणलाई देखेर अरू पनि सम्पर्कमा आउनको लागि हिम्मत राख्छन् । संगठन पनि सेवाको साधन बन्न जान्छ । एक बाबा, एक मत— यही संस्कार सत्ययुगमा एक राज्यको स्थापना गर्छ । निर्विघ्न सेवा चलिरहेको छ नि ? कुनै खिटपिट त छैन ? जहाँ मायाले देख्छ— यिनको एकता राम्रो छ, घेराऊ छ अनि वहाँ आउने हिम्मत नै राख्दैन । एक-एकले आफूलाई सेवाको निमित्त सम्भरेर चलिरहेका छौ । एक होइन, सबै निमित्त हौ । बाबाले निमित्त बनाउनु भएको छ, यो स्मृति रहेमा सफलता भइरहन्छ । मननको शक्तिले स्वयंको स्थिति पनि शक्तिशाली हुँदै जान्छ ।

२) सदा आफूलाई निर्बन्धन आत्मा महसुस गछौ ? कुनै पनि प्रकारको बन्धन त महसुस गर्दैनौ ? ज्ञानको शक्तिले बन्धनहरूलाई समाप्त गर्न सक्दैनौ ? ज्ञानमा प्रकाश र शक्ति दुवै छन् नि । ज्ञानी आत्मा बन्धनमा कसरी रहन सक्छन् ? जसरी दिन र रात एकैसाथ हुन सक्दैन, त्यस्तै मास्टर ज्ञानस्वरूप र बन्धन, यी दुवै एकैसाथ कसरी हुन सक्छन् ? ज्ञानस्वरूप अर्थात् निर्बन्धन । बित्तो सो बित्तो । जब नयाँ जन्म भइसक्यो भने पहिलेको संस्कार अब किन प्रकट गछौ ? जब ब्रह्माकुमार

२०७२ फाल्गुन ९ आइतबार २१-०२-२०१६ प्रातः मुरली “अव्यक्त बापदादा” रिभाइज १९.०३.८१ मधुबन
कुमारी बनिसक्यौ भने बन्धन कसरी हुन सक्छ ? ब्रह्मा बाबा निर्बन्धन छन् भने बच्चा बन्धनमा
कसरी रहन सक्छन् ? यसैले सदा यो स्मृतिमा राख- हामी मास्टर ज्ञानसागर हौं । जस्तो बाबा उस्तै
बच्चा ।

३) सदा सफलता मेरो जन्मसिद्ध अधिकार हो यतिका नशा रहन्छ ? सफलता हुन्छ वा हुँदैन- यो
प्रश्नै छैन । सफलतामूर्त हौं- यस्तो नशा रहन्छ ? मास्टर शिक्षक हौं नि । जस्तो बाबा शिक्षकको
योग्यता छ, त्यस्तै मास्टर शिक्षकको पनि छ नि । बाबा समान बन्यौ होइन ? (हाँ जी) यो हो-हो
को गीत राम्रो गाउँछन् । यसले सिद्ध हुन्छ यिनले बाबाको गुण सबैलाई सुनाएर नृत्य गर्छन्,
गराउँछन् । कुमारीहरूलाई देखेर बापदादा धेरै खुशी हुनुहुन्छ किनकि कुमार र कुमारीहरू त्याग
गरेर तपस्वी बनेका छन् । बच्चाहरूको त्यागको हिममत देखेर, तपस्याको उमंग देखेर बापदादा
खुशी हुनुहुन्छ । बाबाको महिमा भक्तले गर्छन् तर बच्चाहरूको महिमा बाबा गर्नुहुन्छ । कति जन्म
तिमीले माला स्मरण गर्नु ? अहिले बाबा रिटर्नमा बच्चाहरूको माला स्मरण गर्नुहुन्छ । तिमी
देखेका छौ- कुन समय बाबाले माला स्मरण गर्नुहुन्छ ? (अमृतबेला) त्यसैले जुन समय बाबा माला
स्मरण गर्नुहुन्छ, त्यस समय तिमी सुति त रहँदैनौ ? शक्तिहरू त सुतेकालाई पनि जगाउनेवाला
हुन् । स्वयं कसरी सुत्न सक्छौ ? रिजल्ट राम्रो छ, प्रमाणपत्र मिल्नु पनि भाग्य हो । अष्ट्रेलिया
निवासीलाई राम्रो प्रमाणपत्र मिलिरहेको छ । आफ्नो फुलबारीलाई निश्चय र हिम्मतको जलले
सिँचिरह्यौ भने वृद्धि हुँदै जान्छ । वृद्धि भइरहन्छ ।

डा. निर्मला दिदीसँग:- बापदादाले जति महिमा गरे उति कम छ, यस्तो महिमा योग्य रत्न हौ ।
जस्तो नाम छ, त्यस्तै निर्माणचित्तको गुणले विजयी बनेकी छौ । सहनशक्ति र सामना गर्ने शक्तिको
आधारमा सर्व स्थानहरूलाई निर्विघ्न बनाएकी छौ । त्यसैले बापदादा प्रत्यक्षफललाई देखेर धेरै खुशी
हुनुहुन्छ यसैले सदा विशेष आत्माहरूको लिस्टमा छौ । सदा बाबाको मदत मिलिरहन्छ र
मिलिरहनेछ । विशेष बच्चीको मस्तकमा सदा बाबाको हात छ । सदा यही चित्र आफूसँग राख । सर्व
दैवी परिवारको पनि स्नेह र सर्टिफिकेट छ ।

वरदान:- सदा आज्ञाको तिलकलाई धारण गरेर प्रथम पुरस्कार लिने आज्ञाकारी भव

जुन बच्चाहरूको मस्तकमा आज्ञाकारीको स्मृतिको तिलक लागेको छ, एक संकल्प पनि
आज्ञाको विना गर्दैनन् तिनलाई प्रथम पुरस्कार प्राप्त हुन्छ । जस्तै, सीतालाई रेखाको
भिन्न बस्ने आज्ञा थियो, यस्तै हरेक कदम उठाउँदै, हर संकल्प गर्दै बाबाको आज्ञाको
रेखाभिन्न बसेमा सदा सुरक्षित रहन्छौ । कुनै पनि प्रकारको रावणको संस्कारले आक्रमण
गर्ने छैन र समय पनि व्यर्थ जाँदैन ।

स्लोगन:- कसैसँग लगाव छ भने त्यो लगावले पुरुषार्थमा लापर्बाही अवश्य बनाउँछ ।